



पंतप्रधान कार्यालय

एम. एस. स्वामीनाथन यांच्यावरच्या दोन भागातल्या पुस्तक मालिकेचे पंतप्रधानाच्या हस्ते प्रकाशन

Posted On: 19 MAY 2017 5:03PM by PIB Mumbai

नवी दिल्ली 19 मे 2017

प्रसिद्ध कृषी वैज्ञानिक डॉक्टर एम.एस. स्वामीनाथन यांच्यावरील दोन भागातल्या पुस्तक मालिकेचे पंतप्रधान नरेंद्र मोदी यांच्या हस्ते आज प्रकाशन झाले. एम. एस. स्वामीनाथन : "द क्वेस्ट फॉर वर्ल्ड विदाऊट हंगर", असे या पुस्तक मालिकेचे नाव आहे. अनेक केंद्रीय मंत्री आणि इतर मान्यवर या कार्यक्रमाला उपस्थित होते.

गुजरातचे मुख्यमंत्री म्हणून आपण काम करत असतांना प्रोफेसर स्वामीनाथन यांच्याशी सल्ला मसलत करून मृदा आरोग्य पत्रिका उपक्रम कसा सुरू केला होता, याचे स्मरण पंतप्रधानांनी यावेळी केले.

स्वामीनाथन यांच्या निष्ठेची प्रशंसा करतांना ते केवळ कृषी वैज्ञानिक नव्हे, तर किसान वैज्ञानिक अर्थात शेतकऱ्यांचे वैज्ञानिक असल्याचे पंतप्रधान म्हणाले. स्वामीनाथन यांच्या साधेपणाची त्यांनी प्रशंसा केली.

कृषी क्षेत्रातल्या सध्याच्या आव्हानांविषयी बोलतांना, कृषी क्षेत्रातील यश भारताच्या पूर्व भागापर्यंत पोहचण्याची तसेच वैज्ञानिक आणि तंत्रज्ञान विषयक मदत घेण्याची गरज त्यांनी व्यक्त केली.

आधुनिक वैज्ञानिक पद्धत आणि पारंपरिक कृषी ज्ञान यांची सांगड घातल्यास उत्तम परिणाम मिळू शकतात, यासंदर्भात त्यांनी काही राज्यांची उदाहरणे दिली. भारतातल्या प्रत्येक जिल्ह्याला स्वतःची कृषी ओळख असायला हवी, असे पंतप्रधान म्हणाले. यामुळे विपणन प्रक्रियेला चालना मिळण्याबरोबरच औद्योगिक संकुलाच्या धर्तीवर कृषी संकुल विकसित व्हायला मदत होईल.

२०२२ पर्यंत शेतकऱ्यांचे उत्पन्न दुप्पट करण्याच्या उद्दिष्टाबाबतीत बोलतांना, यासाठी अनेक महत्वाच्या विभागात नेमका दृष्टीकोन बाळगणे आवश्यक असल्याचे पंतप्रधान म्हणाले. आधीच्या कृषी विभागात योजनांविषयी फसल विभागात योजनांविषयी जास्त पसंती लाभत असल्याबद्दल त्यांनी समाधान व्यक्त केले. यामुळे शेतकऱ्यांची जोखीम घेण्याची क्षमता वाढण्याबरोबरच संशोधन प्रयोगशाळेतील जमिनीपर्यंत पोहचवण्यासाठी मदत होईल.

डॉक्टर एम. एस. स्वामीनाथन यांनी पंतप्रधानांचे आभार मानले आणि त्यांच्या दूरदृष्टीची प्रशंसा केली. तंत्रज्ञान आणि जनधोरण यातील समन्वयाच्या महत्वावर त्यांनी भर दिला.

B.Gokhale/N.Chitale/D.Rane

(Release ID: 1490358) Visitor Counter : 6

